

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ ചതുസ്ത്രിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ചതുസ്ത്രിംശഃ സർഗഃ ||

ഗായേരുത്പത്തിഃ കൗശിക്യാഃ പ്രശംസാ വിശ്വാമിത്രേണ കഥാം  
സമാപ്യ നിശീമസ്യ വർണനം സർവേഭ്യഃ ശയിതുമനുജ്ഞാം പ്രദായ  
സ്വയമപി തസ്യ ശയനം

കൃതോദ്യാഹേ ഗതേ തസ്മിൻ  
ബ്രഹ്മദത്തേ ച രഘവ |  
അപുത്രഃ പുത്രലാഭായ  
പൗത്രിമിഷ്ടിമകൽപയത് || 1.34.1 ||

ഇഷ്ട്യാം തു വർതമാനായാം  
കുശനാഭം മഹീപതിം |  
ഉവാച പരമോദാരഃ  
കുശോ ബ്രഹ്മസുതസ്തദാ || 1.34.2 ||

പുത്രേണേ സദ്യശഃ പുത്ര  
ഭവിഷ്യതി സുധാർമികഃ |  
ഗാധിം പ്രാപ്സ്യസി തേന ത്വം  
കീർതിം ലോകേ ച ശാശ്വതീം || 1.34.3 ||

ഏവമുക്ത്വാ കുശോ രാമ  
കുശനാഭം മഹീപതിം |

ജഗാമാകാശമാവിശ്യ  
ബ്രഹ്മലോകം സനാതനം || 1.34.4 ||

കസ്യചിത്ത്വമ കാലസ്യ  
കുശനാഭസ്യ ധീമതഃ |  
ജജ്ഞാ പരമധർമിഷ്ടോ  
ഗാധിരിത്യേവ നാമതഃ || 1.34.5 ||

സ പിതാ മമ കാകുത്സ്മ  
ഗാധിഃ പരമധാർമികഃ |  
കുശവംശപ്രസൂതോസ്ത്വി  
കൗശികോ രഘുനന്ദന || 1.34.6 ||

പൂർവജാ ഭഗിനീ ചാപി  
മമ രഘവ സുവ്രതാ |  
നാല്ലാ സത്യവതീ നാമ  
ഋചീകേ പ്രതിപാദിതാ || 1.34.7 ||

സശരീരാ ഗതാ സ്വർഗം  
ഭർതാരമനുവർതിനീ |  
കൗശികീ പരമോദാരാ  
പ്രവൃത്താ ച മഹാനദീ || 1.34.8 ||

ദിവ്യാ പുൺയോദകാ രമ്യാ  
ഹിമവന്തമുപാശ്രിതാ |  
ലോകസ്യ ഹിതകാർയാർഥം  
പ്രവൃത്താ ഭഗിനീ മമ || 1.34.9 ||

തത്ത്വോഹം ഹിമവത്പാർശ്വേ  
വസാമി നിയതഃ സുഖം |

ഭഗീൻയാം സ്നേഹസംയുക്തഃ  
കൗശിക്യാം രഘുനന്ദന || 1.34.10 ||

സാ തു സത്യവതീ പുൺയാ  
സത്യേ ധർമേ പ്രതിഷ്ഠിതാ |  
പതിവ്രതാ മഹാഭാഗാ  
കൗശികീ സരിതാം വരാ || 1.34.11 ||

അഹം ഹി നിയമാദ് രാമ  
ഹിത്യാ താം സമുപാഗതഃ |  
സിദ്ധാശ്രമമനുപ്രാപ്തഃ  
സിദ്ധോഽസ്തി തവ തേജസാ || 1.34.12 ||

ഏഷാ രാമ മമോത്പത്തിഃ  
സ്വസ്യ വംശസ്യ കീർത്തിതാ |  
ദേശസ്യ ഹി മഹാബാഹോ  
യൻമാം ത്വം പരിപൃച്ഛസി || 1.34.13 ||

ഗതോർധരാത്രഃ കാകുത്സ്മ  
കഥാഃ കഥയതോ മമ |  
നിദ്രാമദ്ഭ്യേഹി ഭദ്രം തേ  
മാ ഭൂദ് വിഘ്നോഽധ്യനീഹ നഃ || 1.34.14 ||

നിഷ്ഠനാസ്തരവഃ സർവേ  
നിലീനാ മൃഗപക്ഷിണഃ |  
നൈശേന തമസാ വ്യാപ്താ  
ദിശശ്ച രഘുനന്ദന || 1.34.15 ||

ശനൈർവിസൃജ്യതേ സന്ധ്യാ  
നഭോ നേത്രൈരിവാവൃതം |

നക്ഷത്രതാരാഗഹനം

ജ്യോതിർഭിരവഭാസതേ || 1.34.16 ||

ഉത്തിഷ്ഠതേ ച ശീതാംശുഃ

ശശീ ലോകതമോനുദഃ |

ഘോദയൻ പ്രാണിനാം ലോകേ

മനാംസി പ്രഭയാ സ്വയാ || 1.34.17 ||

നൈശാനി സർവഭൂതാനി

പ്രചരന്തി തതസ്തതഃ |

യക്ഷരാക്ഷസസംഘാശ്ച

രൗദ്രാശ്ച പിശിതാശനാഃ || 1.34.18 ||

ഏവമുക്ത്യാ മഹാതേജാ

വീരരാമ മഹാമുനിഃ |

സാധുസാധിതി തേ സർവേ

മുനയോ ഹൃദ്യപൂജയൻ || 1.34.19 ||

കുശികാനാമയം വംശോ

മഹാൻ ധർമപരഃ സദാ |

ബ്രഹ്മോപമാ മഹാത്മാനഃ

കുശവംശ്യാ നരോത്തമാഃ || 1.34.20 ||

വിശേഷേണ ഭവാനേവ

വിശ്വാമിത്ര മഹായശഃ |

കൗശികീ സരിതാം ശ്രേഷ്ഠാ

കുലോദ്യോതകരീ തവ || 1.34.21 ||

മുദിതൈർമുനിശാർദൂലൈഃ

പ്രശസ്തഃ കുശികാത്മജഃ |

നിദ്രാമുപാഗമച്ഛീമാ -

നസ്തംഗത ഇവാംശുമാൻ || 1.34.22 ||

രാമോപി സഹസൗമിത്രിഃ

കിഞ്ചിദാഗതവിസ്മയഃ |

പ്രശസ്യ മുനിശാർദൂലം

നിദ്രാം സമുപസേവതേ || 1.34.23 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ

ബാലകാണ്ഡേ ചതുസ്ത്രിംശഃ സർഗഃ ||